

Mikrobyň çykyşy / ýumoreska

Category: Hekaýalar, Kitapcy, Medisina, Satiriki hekaýalar

написано kitapcy | 23 январа, 2025

Mikrobyň çykyşy / ýumoreska MIKROBYŇ ÇYKYŞY

Gadyrsyz, hormatsyz kärdeşler!

Şeýtanlara hormat we şöhrat!

«Onuň şägirtleri hergiz kem bolmaz». Bize köpelmäge, doly güýjümüzde işlemäge amatly şertler döredilýän zamana geldi. Hemişeler guýy diýip bir zat bardy. Onuň suwunda biziň neslimiz herhiz köpelip bilmezdiler. Indi guýular-a ýok. Akar suwlarda-da biz ýaýnap gezýäris. Ähli hapa suwlar, dökünler şol akarlara goşulýarlar. Eger krant diýilýän zada düşseňiz, gorkmaň! Turba bilen tizräk hereket ediň. Ýarylan ýerine ýetersiňiz. Şol ýerde hem jana şypaly porsy suw ýatandyr.

Geçmişi ýatlamak bize örän agyr. Howlularyň hersi bir ýerdedir. O howludan beýleki howla geçmekçi bolsak, biziň köpümüz ýolda gyrylardyk. Häzir täze tipli posýoloklar, mikroraýonlar gurulýar, bir bökseň o maşgala geçip bolýar.

Ýaşasyn adamlar! Hapalar gören ýerde dagap ýatyr. Bu bize köpelmäge iň oňat şert ahyryn. Gadym döwürlerde kümüş şaý-sep diýip bir zat bolardy, ýaşuly neslomiz ony örän oňat bilýändir. Şol şaý-sepler sebäp bilenem gaplardaky suwa degse, biziň ähli neslimiz gyrylardy. Şeýtana müňde şükür, adamlary gyjyklap şol şaý-sepleri ýok etdirdi.

Kir suwlaryny akara guýup, hapasyny çar töweregine dargadyp oturan gelinler barka, ýerden köp hasyl almak üçin himiki dökünleri köp döküň diýip öwredýän adamlar barka, azajyk ýerde köp adam ýerleşdirmegi alada edýän arhitektorlar barka, kärdeşler, şeýtanlara daýanyp, medisina işgärlerine pitjiň atyp, diňe öňe tarap hereket edeliň!

1991 ý.

Welnazar ANNAMOW. Satiriki hekaýalar